

अमर उजाला

नकली टीवी बेचने पर एक व्यक्ति गिरफ्तार

 देहरादून ब्यूरो Updated Fri, 26 Jul 2019 08:27 PM IST

[Home](#) › [Uttarakhand](#) › [Uttarkashi](#) › One Person Arrested For Selling Counterfeit TVs

सोनी कंपनी के नाम पर पर नकली टीवी बेचने के आरोप में पुलिस ने एक व्यक्ति को गिरफ्तार किया है। आरोपी के खिलाफ विभिन्न धाराओं में मुकदमा दर्ज कर अग्रिम कार्रवाई की जा रही है।

जानकारी के अनुसार शुक्रवार को मुख्य बाजार क्षेत्र के व्यापारी व सोनी कंपनी के डीलर संजय मल्होत्रा ने नकली टीवी बेच रहे मोइन पुत्र मेहरबान निवासी मेरठ, यूपी को पुलिस के हवाले कर दिया। अपनी शिकायत में व्यापारी ने बताया कि बीते लंबे समय से क्षेत्र में कंपनी का नकली टीवी सस्ती दरों पर बेचा जा रहा था। जिसके कुछ दिनों में ही खराब होने पर पीड़ित उपभोक्ता दुकान में शिकायत करते थे। शुक्रवार को मोइन ज्ञानसू क्षेत्र के पास टीवी ले जाते मिला। टीवी की जांच करने पर उसमें कंपनी का फर्जी लोगो व मॉडल नंबर छपा मिला। थानाध्यक्ष महादेव उनियाल ने बताया कि आरोपी मोइन निवासी मेरठ, यूपी के खिलाफ आईपीसी की धारा 420 व कॉपी राइट एक्ट की धारा में मुकदमा दर्ज किया गया है। मामले की पड़ताल की जा रही है।

Source: <https://www.amarujala.com/uttarakhand/uttarkashi/one-person-arrested-for-selling-counterfeit-tvs-utter-kashi-news-drn314230589>